

సాయి వైబ్రియోనిక్స్ వార్తాలేఖ

www.vibrionics.org

“ఎప్పుడైతే నీ కంటికి ఒక రోగి కాని లేక మానసికంగా, శారీరకంగా దుర్బలత చెందిన మనిషి కనిపిస్తాడో, అదే నీ సేవకు స్థానమని తెలుసుకో”

... శ్రీ సత్యసాయి బాబా

సంపుటము 5 సంచిక 5

సెప్టెంబర్ / అక్టోబర్ 2014

ఈ సంచికలో

☞ డా.జిత్ కే అగర్వాల్ యొక్క డెస్క్ నుండి	1 - 3
☞ వైబ్రో మిశ్రమాలు (రెమెడీలు) ఉపయోగించిన కేసుల వివరాలు	3 - 9
☞ ప్రాక్టీషనర్లు పంచుకున్న చిట్కాలు	9
☞ ప్రాక్టీషనర్ల వివరాలు	9 - 14
☞ ప్రశ్నలు జవాబులు	15 - 16
☞ దివ్య వైద్యుడి దివ్య వాణి	16 - 17
☞ ప్రకటనలు	17
☞ సంపాదకుని నుండి ప్రత్యేక సమాచారం	17 - 18

☞ డా.జిత్ కే అగర్వాల్ యొక్క డెస్క్ నుండి ఖ

ప్రియమైన ప్రాక్టీషనర్లకు,

ఈ సంచిక రెండు అంశాల్లో మనం అధిగమించిన ఒక మైలు రాయిని సూచిస్తుంది. మొదటిది ఈ సంచికతో మనం నాలుగవ వార్షికోత్సవానికి చేరుకున్నాము. సాయి వైబ్రియానిక్స్ వార్తాపత్రిక యొక్క



ప్రచురణ 2010 సెప్టెంబర్ లో మొదటి సంచికతో ప్రారంభమైంది. ఇది

సమర్పించడానికి సిద్ధంగా ఉన్నప్పుడు నేను ఒక కాపీని ముద్రించి స్వామి

దర్శనానికి తీసుకు వెళ్ళాను. దర్శనంలో కూర్చున్నప్పుడు నేను అడగకుండానే

స్వామి నన్ను పిలిచి వార్తాలేఖను వారు ఒక్కొక్కటిగా లేఖలోని 4 పేజీలనూ

చూసి ఎంతో సంతోషంతో ఆశీర్వదించారు. కృతజ్ఞతతో నా హృదయం ఆనందంతో

ఉప్పొంగింది. ఈ వార్తా పత్రిక ప్రచురణ వారి దయ వల్ల మాత్రమే ఇలా

నిరవధికంగా కొనసాగుతోందని నాకు తెలుసు.

ప్రధానంగా ఈ వార్తాలేఖ ఒక సమస్యను పరిష్కరించడానికి ఆవిర్భవించింది. 2010 నాటికి సాయి వైబ్రియానిక్స్ శిక్షకులు 16

సంవత్సరాలుగా ప్రాక్టీషనర్లకు మెంటరింగ్(గురువులుగా వ్యవహరించడం) చేస్తూ ఉన్నారు. భారత దేశము మరియు 80 ఇతర

దేశాలలో ఇప్పటివరకు నాలుగు వేల మంది ప్రాక్టీషనర్లు పని చేస్తూ ఉన్నారు. ఇంకా ఎంతోమంది ప్రాక్టీషనర్లు తమ శిక్షణ పూర్తి చేసుకొని ప్రతి సంవత్సరం వైబ్రియానిక్స్ సేవను ప్రారంభిస్తున్నారు. అయితే ఇది మాకు ఒక సమస్యను సృష్టించింది, మా ప్రధాన బృందంలోని ముగ్గురు లేదా నలుగురు సభ్యులు సూచించిన మేరకు: వైబ్రియానిక్స్ ప్రాక్టీషనర్ల సంఖ్య ప్రతి సంవత్సరం పెరుగుతున్నప్పటికీ మనం కోరుకున్నట్లుగా అందరితో సన్నిహిత సంబంధాలు కొనసాగించలేక పోతున్నాం. ప్రతి ఒక్కరికీ అవసరం మేరకు క్రమానుసారంగా సమాచారం అందించడానికి నియమితమైన మార్గం లేదు. కనుక ఈ మెయిల్ కు జోడించిన వార్తాలేఖ దీనికి మంచి పరిష్కారం అనిపించింది. కాబట్టి మేము అటువంటి ఏర్పాటు చేయడానికి పూనుకున్నాము. ముందుకు సాగిపోతూనే దీన్ని ఎలా కొనసాగించాలో నేర్చుకుంటూ వచ్చాము. ప్రాథమికంగా రెండు నెలలకు ఒకసారి వార్తాలేఖ ప్రచురింప బడటానికి ఏమి అవసరమో లేదా సాయిబాబా ఎవరిని మాకు సహాయం నిమిత్తం పంపుతారో తెలియని పరిస్థితిలో ఉన్నాము. ప్రాక్టీషనర్లు దీన్ని ఎలా స్వీకరిస్తారో, ఎలా ఉపయోగించుకుంటారో, వారు ఏమి కావాలని కోరుకుంటున్నారో కూడా మాకు తెలియదు. అదృష్టవశాత్తు ఎంతోమంది ప్రాక్టీషనర్లు తమ సమయాన్ని ప్రతిభను అందించడానికి ముందుకు రావడంతో ఈకార్యక్రమం రూపుదిద్దుకుంది. ఆ విధంగా వార్తాలేఖ ప్రచురణ సుసాధ్యం చేసిన గత మరియు ప్రస్తుత సహాయకులు అందరికీ ఎంతో కృతజ్ఞతలు.

మనందరికీ తెలిసినట్లుగా, వార్తాలేఖ ఇటీవల ఎంతో అభివృద్ధి చెందుతోంది. ప్రాక్టీషనర్ల కేంద్రీకృత సమాచారం విస్తరిస్తోంది. ఈ మార్పులు వార్తాలేఖ ప్రస్తుత లక్ష్యాన్ని ప్రతిబింబిస్తాయి. దీని లక్ష్యం ప్రాక్టీషనర్లు తమ రోగులకు సాధ్యమైనంత ఉత్తమమైన సాయి వైబ్రియానిక్స్ సంరక్షణ అందించడానికి ప్రాక్టీషనర్ల సామర్థ్యాన్ని పెంపొందించడంలో సహాయ పడుట; నిరంతర విద్యను అందించుట మరియు ప్రాక్టీషనర్లకు సామాజిక దృక్పథాన్ని పెంపొందించుకోవడంలో వారికి సహాయ పడుట. ప్రాక్టీషనర్లు తమ అనుభవాన్ని మరియు జ్ఞానాన్ని పంచుకున్నప్పుడు, ఈ సేవ ఇతరులను వారి హృదయాలు తెరవడానికి, ప్రశ్నలు అడగడానికి మరియు భాగస్వామ్యం అందించడానికి ప్రోత్సహిస్తుందని మేము భావిస్తున్నాము. వైబ్రియానిక్స్ పురోగతి కోసం మీ అనుభవాలను పంచుకోవడం చాలా అవసరమని మేము భావిస్తున్నాము. సామాజిక పురోగతిని సాధించడానికి ఐక్యత భావాన్ని పెంచుకోవడం ఎంత ముఖ్యమో స్వామి మనకు ఎన్నో సార్లు చెప్పారు.

మన ప్రధాన బృందము మరియు ఇతర శిక్షకులు తమకు తెలిసిన ప్రతి విషయాన్ని నేర్పుతూనే ఉంటారు. కానీ మీరు ఈ ప్రక్రియలో మీ పాత్రను కూడా సరియైన రీతిలో పోషించడం ఎంతో ప్రాధాన్యత కలిగిన అంశం. ప్రాక్టీషనర్లు ఒకరికొకరు బోధించుకొనడానికి మరియు నేర్చుకోవడానికి ఎన్నో ఉన్నాయి. సాయిరాం వైబ్రేషనల్ హీలింగ్ ప్రధానంగా ప్రాక్టీషనర్లు తమ ఆచరణాత్మక జ్ఞానం మరియు అనుభవాన్ని అందించడం ద్వారానే ముందుకు సాగుతుంది. మరో మాటలో చెప్పాలంటే మన వార్తాలేఖ యొక్క ప్రధాన లక్ష్యం బోధన మరియు సహకారం రెండింటికీ ఒక వాహకముగా ఉపయోగపడటమే.

ఈ సంచిక మరొక విషయంలో కూడా ఒక మైలురాయి అని చెప్పవచ్చు. ఇప్పటి వరకు పిడిఎఫ్ ఆకృతిలో ప్రచురించిన వార్తాలేఖలలో ఇదే చివరిది. ప్రశాంతి నిలయంలోని మా ఈమెయిల్ సర్వర్ యొక్క పరిమితుల కారణంగా మేము ఇప్పటివరకూ పిడిఎఫ్ ఆకృతిని ఉపయోగిస్తూ వచ్చాము. ప్రాక్టీషనర్లకు కంటెంట్ విషయంలో మరింత సౌలభ్యం కలిగించడానికి వచ్చే సంచిక నుండి html వెబ్ ఆధారిత వార్తాలేఖ గా మార్చాలని మేము ప్రణాళిక సిద్ధం చేస్తున్నాము. మీలో వార్తాలేఖను ముద్రించాలనుకునేవారు మరియు చదవాలనుకునేవారు కొత్త సంస్కరణల ద్వారా కొనసాగించవచ్చు. వార్తాలేఖలోని విషయాలను ఆన్లైన్ ద్వారా యాక్సెస్ చేయడానికి ఇష్టపడేవారు ఇప్పుడు ఇంటరాక్టివ్ ఫార్మేట్ యొక్క ప్రయోజనం పొందవచ్చు. మీ డెస్కాప్, ల్యాప్టాప్, టాబ్లెట్ లేదా స్మార్ట్ ఫోన్ ఇంకా అలాంటి ఇతర పరికరాలతో వార్తాలేఖలు

తెరమీద యాక్సెస్ చేసుకొని చదవవచ్చు. ఇందులోని అంశాలను మీరు ఏ క్రమంలో నైనా చదవచ్చు. అలాగే ప్రస్తుత వార్తాలేఖ లోని అంశాలు మరియు పాత వార్త లేఖలోని అంశాలు సెర్చ్ చేయడానికి లేదా శోధించడానికి ఇప్పుడు ఎంతో అనుకూలంగా ఉంటాయి. అనగా రోగులకు చికిత్సచేయడంలో మీకు సహాయపడటానికి అన్ని సంబంధిత అంశాలు శోధించడానికి కీవర్డ్ లేదా కీలక పద శోధన మరియు సబ్జెక్ట్ సెర్చ్ లేదా విషయ శోధన ఉపయోగించుకోవచ్చు. ఉదాహరణకు మీరు మధుమేహం చికిత్సపై అన్ని రోగ చరిత్రలను శోధించవచ్చు లేదా నీటితో తయారుచేసిన రెమెడీ వాడకాన్ని త్వరగా మరియు సౌకర్యవంతంగా పోల్చవచ్చు.

వాస్తవానికి మేము ఈ సంచిక తోనే ఈ మార్పులన్నీ చేయాలనుకున్నాము. కానీ html మార్పిడి ప్రక్రియ ఆశించిన దానికంటే ఎక్కువ సమయం తీసుకుంటోంది. మా వంతు మేము కృషి చేస్తూనే ఉన్నాం కానీ ప్రతిదీ స్వామి సంకల్పం మేరకే జరుగుతుంది.

దీన్ని ముగించే ముందు నా వల్ల జరిగిన ఒక వ్యక్తిగత సాంకేతిక లోపం గురించి క్షమించ వలసిందిగా అభ్యర్థిస్తున్నాను. ప్రాక్టీషనర్లు నాకు పంపిన కొన్ని పెండింగ్ ఈ మెయిల్ లు వాటికి సమాధానం ఇచ్చే లోపుగానే అనుకోకుండా నా కంప్యూటర్ నుండి తొలగించబడ్డాయి. నేను రోజుకు అనేక డజన్ల కొద్దీ ముఖ్యమైన ఈ మెయిళ్లను స్వీకరిస్తాను. కాబట్టి ఈ తప్పిదం వల్ల ఎంతోమందికి ఇబ్బంది కలిగి ఉండవచ్చు. ప్రతి ఈ మెయిల్ కు సమాధానం ఇవ్వడమే నా యొక్క విధానము. కాబట్టి మీరు నా నుండి ప్రత్యుత్తరం పొందకపోతే దయచేసి మీ సందేశాన్ని తిరిగి పంపండి. ఈ తప్పిదానికి మరొకసారి క్షమాపణలు వేడుకుంటున్నాను. అర్థం చేసుకున్నందుకు మీకు ధన్యవాదాలు.

ప్రేమ పూర్వక సాయి సేవలో మీ

జి.కె. అగ్రవాల

ఆ వైద్రో మిశ్రమాలు (రెమెడీలు) ఉపయోగించిన కేసుల వివరాలు ఖ

1. నోటి పూత 02806... మలేషియా



2014 మార్చి 23న, 38 ఏళ్ల వ్యక్తి 15 సంవత్సరాలుగా నోటి పూతతో బాధపడుతూ చికిత్స కోసం వచ్చారు. వీరు కొన్ని సంవత్సరాలుగా అనగా : 2002-2004; మరియు 2005, అనేక మంది అల్లోపతి వైద్యులు చేత చికిత్స పొందారు. వైద్యులు హెర్పెస్ సింప్లెక్స్ గా నిర్ధారించి యాంటీ వైరల్ జోవిరాక్స్(ఎసిక్లో వీర్) మరియు కార్బోకోస్టెరాయిడ్, ప్రెడ్ని సోలెన్, సమయోచితంగా ఉపయోగించిన బాహ్య అనువర్తన క్రీములతో మూడు నెలలు ఉపయోగించినప్పటికీ; ఇవన్నీ తాత్కాలిక ఉపశమనం ఇచ్చి పునరావృతం అయ్యేవి, కానీ శాశ్వతంగా ఎటువంటి మార్పు లేదు;

2006 లో, చెవి ముక్కు మరియు గొంతు నిపుణుడు టాన్స్‌లెక్టమ్ మరియు విటమిన్లు ఇచ్చారు కానీ ఎటువంటి పురోగతి లేదు): 2007- 2010 మధ్య సాంప్రదాయ చైనీస్ ఔషధం తీసుకున్నారు (కానీ ఉపశమనం లేదు); మరియు 2011-



2014 మధ్య అదనపు వైద్యుల వద్ద చికిత్స తీసుకున్నారు (కానీ ఉపశమనం లేదు). ఒక పరీక్షలో నాలుక అంతటా మరియు నోటి శ్లేష్మ ఉపరితలంపై పూత లాగా కనిపించింది. నాలుక పూత మరియు గొంతు అసౌకర్యం కారణంగా రోగి ద్రవ లేదా పాక్షిక ద్రవ ఆహారము మరియు అతి కష్టంగా ఘన ఆహారం తీసుకునేవారు. ఎందుకంటే దానిని మింగేటప్పుడు చాలా నొప్పిగా ఉండేది. ఈ సమస్య కారణంగా రోగి ఎంతో ఆందోళన మరియు విచారంతో ఉన్నారు. రోగి ప్రతి రోజూ ఉదయం నిద్ర లేచిన తర్వాత 200-250 మిల్లీ లీటర్ల నీరు త్రాగాలని రెండు వారాలపాటు క్రింది రెమెడీ తీసుకోవాలని సూచించబడింది:

#1. CC11.5 Mouth infections + CC12.1 Adult tonic + CC15.1 Mental & Emotional tonic...5 గోళీలు 90 ml నీటిలో కరిగింప జేసి; 5 ml చొప్పున 6 గంటలకు ఒకసారి

ఏప్రిల్ 5న, రోగిని తిరిగి పరీక్షించినప్పుడు, ఐదు శాతం స్వల్ప ఉపశమనం కనిపించింది. అతనికి ఇంకా ఎన్నో నోటి పుండ్లు ఉన్నాయి, కానీ అంత బాధాకరంగా లేవని తెలిపారు. నోటి పూత తగ్గడానికి స్థెరాయిడ్లు తీసుకున్నట్లుగా రోగి తెలిపారు. రోగిని రెమెడీ కొనసాగించవలసిందిగానూ అయితే 5ml నివారణ నీటిని ప్రతి మూడు గంటలకు ఒక మోతాదు చొప్పున రెండు వారాల వరకు తీసుకొని, మరలా రావలసిందిగా సూచించారు.

ఏప్రిల్ 20న, తిరిగి పరీక్షించినప్పుడు నోటి పుండ్లు సంఖ్యలోనూ మరియు వాటి తీవ్రతను లోనూ 40 % ఉపశమనం కనిపించింది. ఈసారి నయం కావడానికి పట్టిన సమయం గణనీయంగా తక్కువగా ఉందని రోగి తెలిపారు. 5 నుంచి 7 రోజుల్లో నయం అయ్యే అల్సర్లు ఇప్పుడు రెండు రోజుల్లోనే నయం అయ్యాయని తెలిపారు. ఇది వైబ్రియనిక్స్ యొక్క అద్భుతం ఎందుకంటే ఈ రెండు వారాలు స్థెరాయిడ్లు తీసుకోవడం ఆపి వేసినట్లుగా రోగి తెలిపారు.

మే 10వ తేదీన రోగికి ఇచ్చే రెమెడీ క్రింది విధంగా మార్చబడింది:

#2. Combo #1 + CC21.8 Herpes... 90 ml మినరల్ వాటర్లో 5 గోళీలు కరిగింప జేసి ; 5 ml ప్రతి 3 గంటలకు (6TD)

మే 22న, తిరిగి పరీక్షించినప్పుడు, 50-60% మెరుగుదల కనిపించింది. నాలుక మీద కొద్ది సంఖ్యలో మాత్రమే పుండ్లు కనబడుతున్నాయి. అయితే ఇప్పుడు రోగి అన్నం వంటి ఘన ఆహార పదార్థాలను ఎటువంటి నొప్పి లేకుండా తింటున్నట్లు తెలిపారు. రోగిని రెమెడీ అలాగే కొనసాగించమని కోరుతూ మోతాదును TDS కు తగ్గించారు.

జూన్ 8 నాటికి, రోగి నాలుక ఎక్కువలో ఎక్కువ పూర్తిగా కోలుకుంది. మొత్తం నోటిపూత మరియు నోటి పుండ్లు ఇప్పుడు 80 నుంచి 90 శాతం మెరుగు పడ్డాయి. రోగి 15 సంవత్సరాల తర్వాత తన సాధారణ ఆహారాన్ని తిరిగి ప్రారంభించ గలిగారు. చికిత్స కొనసాగించాలని మరియు ఏదైనా పునరావృతం ఎదుర్కొంటే వెంటనే ప్రాక్టీషనర్ని కలవాలని సలహా ఇవ్వబడింది.

2014 జూలై నాటికి, రోగి వైబ్రియనిక్స్ చికిత్సా రెమెడిని కొనసాగిస్తున్నారు. ఎటువంటి సమస్య పునరావృతం కలుగలేదు.

2. మూత్రాశయ రుగ్మత, & మధుమేహం 11520...ఇండియా

మధుమేహానికి వైబ్రియో చికిత్స (క్రింది రెమెడి చూడండి) పొందుతున్న ఒక వ్యక్తి (80) 2014 జూలై 17న, సిస్టెటిస్ లేదా మూత్రాశయ శోధము గురించి రెమెడి కోరారు. అతనికి 102 F (38.9C) జ్వరం ఉంది. మూత్రంలో చీము కణాలు 80-100/hpf ఉన్నాయి. వారం క్రితం నుండి, అతనికి తరచూ మూత్ర విసర్జన, మూత్ర విసర్జన చేసేటప్పుడు నొప్పి మరియు మంట, మూత్రం ఆపుకోలేని తనము ఉన్నాయి. ఇతనికి దీర్ఘకాలిక మలబద్ధకం (30 సంవత్సరాలు నుండి) మరియు మధుమేహం (38 సంవత్సరాలు నుండి) ఉన్న చరిత్ర కూడా ఉంది.

తీవ్రమైన లక్షణాలు కోసం ఇతనికి ఈ క్రింది రెమెడి ఇవ్వబడింది:

#1. NM21 KBS + NM36 War + SM27 Infection + SR456 Bladder (Urinary) + SR536 Urethra + CC10.1 Emergencies ...TDS

జూలై 22న, అనగా రెమెడి ఇచ్చిన ఐదు రోజుల తర్వాత రోగి 50% ఉపశమనం కలిగినట్లుగా తెలిపారు. మూత్ర విసర్జన చేసేటప్పుడు అతనికి నొప్పి మరియు మంట లేదు. జ్వరం కూడా పోయింది కాబట్టి అతని ఉష్ణోగ్రత సాధారణ స్థాయిలో ఉంది.

జూలై 26న రోగి 99 శాతం ఉపశమనం కలిగిందని తెలిపారు. అతను ఎక్కువ మూత్ర విసర్జన చేయవలసిన అవసరం రాలేదు. మూత్రాన్ని నిలుపుకోగల శక్తి ఏర్పడింది. అలాగే మూత్రంలో చీము కణాల సంఖ్య సాధారణ స్థితికి 3-4/hpf కి చేరుకుంది.

రెండవరకం మధుమేహం చికిత్స కోసం రోగి గతంలో అనగా 2012 డిసెంబర్లో ప్రాక్టీషనర్ వద్దకు వచ్చారు. అతనికి మధుమేహ కుటుంబ చరిత్ర కూడా ఉంది. అతని తల్లి మరియు అతని నోదరీ నోదరులు అందరూ మధుమేహ బాధితులే. అతను 1982 లో అతనికి 42 సంవత్సరాల వయసులో మధుమేహం నిర్ధారించబడి అలోపతి చికిత్స తీసుకున్నారు. అతను Volibo M 0.3mg టాబ్లెట్లు BD మరియు Ozomet PG 2 ట్యాబ్లెట్లు TDS గా తీసుకుంటున్నారు. కానీ నిరాహారంగా ఉన్నప్పుడు బ్లడ్ షుగర్ స్థాయి 185-200mg/dL ఉంది. అతనికి క్రింది రెమెడి ఇవ్వబడింది:

#2. CC6.3 Diabetes + CC10.1 Emergencies + CC12.1 Adult tonic + CC15.1 Mental & Emotional tonic...TDS

11 నెలల రెండు వారాల వైద్య చికిత్స తర్వాత నిరాహారంగా ఉన్నప్పుడు అతని రక్తంలో చక్కెర 80-120mg/dL ఉంది. అతని వైద్యుడు Ozomet మోతాదు BD కి తగ్గించారు .

2014 మార్చిలో, ప్రాక్టీషనర్ SVP శిక్షణ పూర్తి చేసుకున్నాక రెమెడిను ఈ క్రింది విధంగా మార్చి ఇచ్చారు:

#3. NM6 Calming + NM21 KBS + NM36 War + NM63 Back-up + BR2 Blood Sugar + SM5 Peace and Love Alignment + SM17 Diabetes...TDS

2014 జూలై చివరి నాటికి, రోగి యొక్క వైద్యుడు అలోపతి మందులను ప్రారంభ మోతాదులో 50 శాతానికి తగ్గించారు మరియు రోగి వైబ్రిో రెమెడిలు కొనసాగిస్తున్నారు. రోగికి స్వీట్లు మరియు మేక మాంసం తినడం చాలా ఇష్టం. అతను క్రమం తప్పకుండా రోజుకు ఒక స్వీటు తింటున్నప్పటికీ నిరాహారంగా రక్తంలో చక్కెర 110mg/dL గానే ఉంది.

పేషెంట్ వ్యాఖ్య:

“నా వయసు 40 సంవత్సరాలు నాకు మధుమేహం ఉంది మరియు తీవ్రమైన యూరిన్ ఇన్ఫెక్షన్ కూడా ఉంది. నేను వైబ్రిో చికిత్సలు గత సంవత్సరం నుంచి తీసుకుంటున్నాను. అలోపతి మందులు సగానికి తగ్గించిన తర్వాత కూడా నా మధుమేహం

ఇప్పుడు నియంత్రణలో ఉంది. పది రోజుల్లో నా మూత్రం లో ఇన్సెక్షన్ లో (80-100 చీము కణాలు) నుండి సాధారణ స్థాయికి (3-4 చీము కణాలు), చేరింది మరియు మూత్రం వెళ్లేటప్పుడు నొప్పి మరియు మంట కూడా పోయింది నా ఆరోగ్యం మేరుగు పడింది. నా సమస్యలను సమర్థవంతంగా చికిత్స చేసినందుకు ధన్యవాదాలు”.



3. గంజాయి వ్యసనం 02758... రష్యా

ఒక యువ జంట, 25 ఏళ్ల యువకుడు మరియు 24 ఏళ్ల యువతి గంజాయి తాగడానికి చాలా బలంగా బానిసలయ్యారు. ఇది చెడు లక్షణమని వారు అర్థం చేసుకోవడమే కాదు దాని నుండి బయట పడాలని కూడా కోరుకుంటున్నారు. కానీ అలా చేయడానికి సంకల్ప శక్తి సామర్థ్యము లేదు. వారి చిన్న వయసు కారణంగా వ్యసనం మినహా మరే ఇతర తీవ్రమైన లేదా దీర్ఘకాలిక వ్యాధులు లేవు. జూలై 2013 ప్రారంభంలో వారికి చికిత్స ప్రారంభించినప్పుడు, యువకుడు నాలుగు సంవత్సరాలు మరియు యువతి రెండు సంవత్సరాల నుంచి గంజాయి ఉపయోగిస్తున్నారు. వారు వైబ్రియానిక్స్ తప్ప వేరే చికిత్స ఏదీ తీసుకోలేదు. వారికి క్రింది రెమెడీ ఇవ్వబడింది:

#1. CC15.3 Addictions + CC17.2 Cleansing...TDS

చాలా ఆశ్చర్యకరమైన విషయం ఏమిటంటే, చికిత్స యొక్క మొదటి రోజు రెమెడీలు తీసుకున్న తర్వాత యువకుడు చాలా రోజులు గంజాయి తీసుకోకుండా ఉండగలిగాడు. మొదటి నెల తర్వాత, యువకుడు తనలో 50% మెరుగుదల కనిపించిందని చెప్పాడు; యువతి 25% మెరుగుదల కనిపించిందని చెప్పారు. వారిరువురు తమ బాటిళ్ల లోని గోళీలు పూర్తి చేసే సమయానికి ఎక్కువలో ఎక్కువ దీని నుండి బయట పడతామని భావించారు. కాబట్టి వారు ప్రాక్టీషనర్ని సంప్రదించకుండా చికిత్సను ఆపివేశారు. కానీ అలవాటు ఇంకా నియంత్రణలోకి రాలేదు కనుక చికిత్సను తిరిగి ప్రారంభించవలసి వచ్చింది. 2013 సెప్టెంబర్లో వారికి రెండవ కోర్సుగా క్రింది రెమెడీ ఇవ్వబడింది :

#2. CC15.2 Psychiatric disorders...TDS

ఇది యువకునకు పూర్తి స్వస్థత ఇచ్చింది. అప్పటినుండి గంజాయి ముట్టుకోలేదు మరియు దాని పొగ వాసన కూడా భరించలేక పోయేవాడు. యువతికి 90% ఉపశమనం కలిగింది అయితే ఒత్తిడికి గురైనప్పుడు అప్పుడప్పుడు ఆమె గంజాయి పొగ త్రాగడం కొనసాగిస్తోంది.

ప్రాక్టీషనర్ వ్యాఖ్య: ఈ వ్యక్తుల గురించి ఒక ఆసక్తికరమైన విషయం ఏమిటంటే మాదకద్రవ్యాలు లేకుండా జీవించడమే కాదు కొంతకాలం తర్వాత వారు ఇస్కాన్(ISKCON) కు హాజరు కావడం ప్రారంభించారు. భగవంతుని అనుగ్రహంతో మాదకద్రవ్యాల వ్యసనం పై విజయం సాధించడమే కాక భగవంతుని చెంతకు రావడం తమంతట తామే సేవా కార్యక్రమాల్లో పాల్గొనడం ప్రారంభించారు. మనందరికీ ఎంతో స్ఫూర్తినిచ్చే ఇలాంటి అద్భుతాలు చేసిన భగవంతునికి ధన్యవాదాలు!



4. కుక్క లో స్ట్రోక్ మరియు ప్రేగు సంక్రమణ 00829...ఆస్ట్రేలియా& సౌత్ ఆఫ్రికా

2014 జూన్ లో ఒక సోమవారం ఉదయం ప్రాక్టీషనర్ తన కుక్క దీదీ విషయంలో ఏదో మార్పు జరిగిందని గమనించారు. అది కొద్దిగా వాంతి చేసుకుంది మరియు నడవలేక పోతోంది. పశు వైద్యుని వద్దకు తీసుకువెళ్లారు. దీదీకి స్ట్రోక్ వచ్చిందని బహుశా వృద్ధాప్యం కారణంగా (దీదీ వయస్సు 15 సంవత్సరాలు) ఇలా జరిగి ఉండవచ్చని తెలిపారు. దీదీకి జీర్ణవ్యవస్థకు సంబంధించిన ఇన్సెక్షన్ కూడా ఉందని ఇది ఇన్సెక్షన్ సోకిన మరొక దాని నుండి (ఇది పొరుగున ఉన్న కుక్క నుండి) పొంది ఉండవచ్చని తెలిపారు. దీదీకి మెదడులో వాపు నిమిత్తం కార్టిజోన్ (cortisone) (2 టాబ్లెట్లు BD) రెండు రోజులకు మరియు ఇన్సెక్షన్ కోసం మూడు రోజులు యాంటీబయాటిక్స్ ఒక టాబ్లెట్ BD గా ఇచ్చారు. వైబ్రియానిక్స్ చికిత్స కూడా వెంటనే ప్రారంభించబడింది. సోమవారం (మొదటిరోజు) క్రింది రెమెడీ ఇవ్వబడింది:

#1. CC3.5 Arteriosclerosis + CC18.4 Paralysis...ప్రతి గంటకు

మంగళవారం (రెండో రోజు) మోతాదు ప్రతి రెండు గంటలకు ఒకసారి ఇచ్చే విధంగా మార్చబడినది. అదే సమయంలో ఇన్సెక్షన్ లేదా సంక్రమణ మరియు మంట కోసం అదనపు రెమెడీ కూడా ఇవ్వబడింది:

#2. CC9.2 Infections acute...every 2 hours

బుధవారం(మూడవ రోజు) #1 మరియు #2 ను 6TD. వద్ద కొనసాగించారు. కార్బ్ జోన్ ఆకలిని ప్రేరేపిస్తుందనీ పశు వైద్యుడు చెప్పినప్పటికీ మూడవరోజు నాటికి కూడా అలా జరగలేదు. దీదీ ఇంకా ఏదైనా తినడానికి లేదా త్రాగడానికి నిరాకరిస్తూనే ఉన్నది. నడవడానికి ప్రయత్నించినప్పుడల్లా అది పడిపోతోంది. అది ఉన్నచోటనే పడుకుంటూ ఉన్నది. ఆ సాయంత్రం ప్రాక్టీషనర్ దీదీని వేరొక పశు వైద్యుని వద్దకు తీసుకువెళ్ళారు. అనియంత్రిత వేగవంతమైన కంటి కదలికల కారణంగా వికారం కలుగుతూ ఉండవచ్చని ఆ వైద్యుడు తెలిపారు. అప్పుడు ప్రాక్టీషనర్ కార్బ్ జోన్ మరియు యాంటీబయాటిక్స్ ఆపివేసి క్రింది రెమెడీ ప్రారంభించారు:

#3. CC4.10 Indigestion...6TD

గురువారం నాలుగవ రోజు ప్రారంభంలో దీదీ సాధారణంగా నడవడం ప్రారంభించింది కానీ దాని తల వంగి ఉంటోంది. ఆమె గిన్నెలో పిల్లి మాంసం ఉన్న ఆహారం మొత్తం తిని నీరు త్రాగడం ప్రారంభించింది. ప్రాక్టీషనర్ శుక్రవారం ఐదో రోజు తర్వాత #3 ఆపివేసి #1 & #2 రెండింటినీ 6TD వారాంతం వరకు (7 వ రోజు), అనంతరం మరొక వారం (8-14) TDS గా చివరిగా మరొక వారం (17-22) OD గా ఇచ్చి ఆపివేశారు. స్ట్రోక్ వచ్చిన సుమారు నెల తర్వాత దీదీ మొరగటం, ఆడటం, పరిగెత్తడం, మళ్ళీ సాధారణమయ్యాయి. అది మునుపటి వలె మారిపోయింది. కానీ దాని తల మాత్రం స్వల్పంగా వంగి ఉంది.



5. పేలవమైన దృష్టి (మాక్యులర్ హోల్) 02799...యు.కె.

57 ఏళ్ల వ్యక్తి కంటి దృష్టి సరిగా లేనందువలన చికిత్స కోసం 2013 ఆగస్టు 14న, ప్రాక్టీషనర్ వద్దకు వచ్చారు. అతని కుడి కంటిలో దృష్టిని కోల్పోయారు. అతని యొక్క ఎడమ కంటి పాపలో రంధ్రం కారణంగా అతని ఎడమ కంటి దృష్టి 30 శాతం మాత్రమే ఉంది . ఈ రంధ్రం దానంతట అదే మూసుకు పోకపోతే అతను అందుడు అవుతాడని నేత్ర వైద్యుడు చెప్పారు. అతను గత సంవత్సర కాలంగా కంటి ఆసుపత్రి నుండి చికిత్స పొందుతూనే ఉన్నారు కానీ పర్యవేక్షణ ప్రకారము అతనిలో మెరుగుదల 10 శాతం మాత్రమే కనిపించింది. అతనికి క్రింది రెమెడీ ఇవ్వబడింది:

CC7.1 Eye tonic + CC7.2 Partial Vision + CC7.4 Eye defects + CC7.5 Glaucoma + CC10.1 Emergencies + CC15.1 Mental & Emotional tonic...QDS రెండు వారాల తర్వాత TDS

2013 సెప్టెంబర్ 17న, రోగి ఒక నేత్ర చికిత్స నిపుణుడిని కలిసినప్పుడు ఎడమ కంటికి OCT (ఆప్టికల్ కోహిరేన్స్ టోమోగ్రాఫి) పరీక్ష నిర్వహించబడింది. ఎడమ కన్నులోని రంధ్రము పూర్తిగా మూసివేయబడి ఉండడం నేత్ర చికిత్స నిపుణుడు కనుగొన్నారు. రోగి అప్పటినుండి తన దృష్టి ముందటి కంటే మెరుగ్గా ఉందని చికిత్స నిపుణునికి తెలిపారు ఇప్పుడు రోగి కుడికంటిలో కూడా ఏదో ఒక అనుభూతిని అనుభవిస్తున్నారు. కుడి కన్ను నుండి కన్నీళ్లు వస్తున్నాయి. అయితే ఇంతకు ముందు ఈ అనుభూతి గాని కన్నీళ్లు గాని రాలేదు. అక్టోబర్ 2013 నాటికి అతను పై రెమెడీను TDS గా కొనసాగిస్తున్నారు.

రోగి యొక్క వివరణ: (2013 సెప్టెంబర్ 30న ప్రాక్టీషనర్కి పంపిన ఈ మెయిల్ ప్రకారం):

“ గతంలో మీరు చూసిన నివేదిక ప్రకారం మాక్యులర్ రంధ్రం కొంచెం తెరుచుకొని ఉంది కానీ ప్రస్తుతం OCT రిపోర్టు ప్రకారము మూసివేయబడినట్లుగా చూపిస్తున్నది. నివేదికలో పేర్కొన్నట్లుగా ఈ రంధ్రం ఇంతకు ముందు పూర్తిగా మూసి వేయబడి లేదు పాక్షికంగా తెరుచుకుని వుంది. నేను 2013 సెప్టెంబర్ 17న OCT పరీక్ష చేయించుకున్నప్పుడు, రంధ్రం

పూర్తిగా మూసుకు పోయిందని నివేదిక తెలిపింది. నేను ఆగస్టు 14న మీ వద్దకు వచ్చాను. ఆ తేదీ నుండి నాకు ఇచ్చిన రెమెడీ OCT పరీక్ష సమయం వరకు తీసుకుంటూ ఇప్పటికీ కొనసాగిస్తూనే ఉన్నాను. మీరిచ్చిన రెమెడీల ద్వారానే రోగ స్వస్థత జరిగిందని పూర్తిగా నమ్ముతున్నాను.

ఈ చికిత్సపై నాకు పూర్తి నమ్మకం ఉంది. నా కుడి కంటి దృష్టి కూడా తిరిగి వస్తుందని నమ్ముతున్నాను కాబట్టి మాత్రలతో కొనసాగుతున్నాను ధన్యవాదాలు ”.

ప్రాక్టీషనర్ వ్యాఖ్య:

“నాకు ఇలాంటి కేసులు చాలా ఉన్నాయి ముఖ్యంగా గ్లూకోమా కేసులు, వివిధ సమస్యలతో బాధపడుతున్న రోగులు స్వామి అనుగ్రహంతో మంచి ఫలితాలు పొందుతున్నారు”.



6. కీటకాల కాటు మరియు గాయాలు 11176...ఇండియా

55 ఏళ్ల వ్యక్తి కి కీటకాల కాటు వల్ల పుండ్లు ఏర్పడి, గత 25 సంవత్సరాలుగా వాటినుండి చీము మరియు రక్తము ప్రవిస్తున్నాయి. 20 సంవత్సరాల క్రితం అతని తల్లి పాముకాటుకు గురై చనిపోయిన కోపంతో ఆ వ్యక్తి పాముని చంపాడు. ఈ సంఘటన అతని మనసు పై గాఢంగా నాటుకొని తన సమస్యకు ఇది ఒక కారణమేమో అని భావించ సాగారు. అల్లోపతి మందులు అతనికి ఏమాత్రము ఉపశమనము ఇవ్వలేదు. 2013 ఫిబ్రవరిలో ఒక వైబ్రియో వైద్య శిబిరానికి అతను హాజరయ్యారు. అప్పుడు అతనికి క్రింది రెమెడీ ఇవ్వబడింది:

#1. CC21.4 Stings & Bites...TDS

ఒక నెల తర్వాత, అతనికి కీళ్లవాతం ఉన్నట్టు తెలిపారు. అతనికి కాంబో క్రింది విధంగా మార్చబడింది:

#2. CC20.3 Arthritis + CC20.4 Muscles & Supportive tissue + CC21.4 Stings & Bites...TDS

నాలుగు నెలలలో, అతని గాయాలు నయం అవ్వడం ప్రారంభించాయి. 25 శాతం మెరుగుదల కనిపించింది. ఏడు నెలల తర్వాత, 75 శాతం మెరుగుదల, మరియు 8 నెలల తర్వాత 95 శాతం మెరుగుదల కనిపించింది. తర్వాత అతను 100% స్వస్థత కోసం వైబ్రియో చికిత్సను కొనసాగిస్తున్నారు.



7. చెవి నొప్పి 00609...ఇటలీ

58 సంవత్సరాలు వయసు గల ఈ ప్రాక్టీషనర్ ఒక సాయంత్రం నిద్రించడానికి మంచం మీదికి చేరినప్పుడు అతని కుడి చెవిలో ఆకస్మాత్తుగా నొప్పి మొదలైంది. పదినిమిషాల తర్వాత నొప్పి భరించలేక పోయారు. ఏం చేయాలో తెలియక హోమియోపతి పుస్తకాలను తెరిచి రెమెడీ తెలుసుకొందామని అతను మంచం మీద నుండి లేచారు. అతను నడుస్తున్నప్పుడు నొప్పి శాంతించడం మరియు చలనం లేకుండా నిలబడి ఉన్నప్పుడు నొప్పి మరింత ఎక్కువ అవడం గమనించారు. అప్పుడు అతను దీని గురించి ఆలోచించి కదలికతో ముడిపడిన నొప్పికి రస్ టాక్స్ చికిత్స బాగా ఉపయోగపడుతుందని తన కోసం కింది రెమెడీ తయారు చేసుకున్నారు:

SR311 Rhus Tox (200C)

కేవలం రెండు గోళీలు తీసుకోగానే 5 సెకండ్లలో నొప్పి మాయమైంది.

ప్రాక్టీషనర్ వ్యాఖ్య: కొన్నిసార్లు సమస్యలకు పరిష్కారం అంతర్దృష్టి తోనూ మరియు అదృష్టంతో కనుగొనబడుతుంది..



8. హెర్పెస్ జోస్టర్ 00523...బెల్జియం

ఒక మహిళా రోగి (63) ఎంతో కాలంగా క్రమం తప్పకుండా జులుబు సంబంధిత పుండ్ల (హెర్పెస్ జోస్టర్) తో బాధపడుతున్నారు.

ఆమెకు క్రింది రెమెడీ ఇవ్వబడింది :
SR261 Nat Mur...TDS

ఈ రెమెడీ తక్షణ ఉపశమనాన్ని ఇచ్చి పుండ్లను త్వరగా మానిపోవునట్లు చేయడం ద్వారా గొంతును సాధారణ స్థితికి తీసుకు వస్తుంది. దురదకు సంబంధించిన లక్షణాలు కనిపించినప్పుడు వెంటనే నాట్ మూర్ ఉపయోగించడం వల్ల పుండ్లుగా మారకముందే స్వస్థత ఇస్తుంది.

ఆ ప్రాక్టీషనర్లు పంచుకున్నచిట్కాలు ఖ

ఎలక్ట్రానిక్ పరికరాలతో జీవించడం

సెల్ ఫోన్ రేడియేషన్ కు వ్యతిరేకంగా అల్యూమినియం ఫాయిల్ ను కవచంగా ఉపయోగించడం 01644...యు.ఎస్.ఎ.

నేను నా 108 cc బాక్స్ కిట్ ను అల్యూమినియం ఫాయిల్ తో మూసి వేస్తాను. ఇప్పుడు చాలామందికి సెల్ ఫోన్లు ఉన్నాయి కనుక నేను రెమెడీలు ఇచ్చేటప్పుడు అల్యూమినియం ఫాయిల్ తోనే ఇస్తాను. కొంతకాలం ఈ ఫాయిల్ ను ఉపయోగించిన తర్వాత దాన్ని కాంతి వైపు తిప్పి చూస్తే దానిలో సన్నని రంధ్రాలు ఉన్నాయని నేను గమనించాను. నేను నా సెల్ ఫోనును రంధ్రాలు ఉన్న అల్యూమినియం ఫాయిల్ లో ఉంచి కాల్ చేయగా దాని ధ్వని బయటకు వినిపించింది. కానీ కొత్త ఫాయిల్ లో ఉంచి కాల్ చేయగా ధ్వని వినిపించలేదు. కనుక దళసరిగా ఉన్న ఫాయిల్ ఎక్కువకాలం మన్నుతుందేమో చూసి దానితో కొనసాగించడానికి ప్రయత్నిస్తాను.

+++++

విద్యార్థులకు నిద్ర మరియు పరిశుభ్రత 11483...ఇండియా

స్కూల్ మరియు కాలేజీకి వెళ్లే పిల్లలు తమకు తరచుగా తలపోటు మరియు నిద్ర వస్తుందని చెబుతూ ఉంటారు, కనుక అటువంటి పిల్లలకు మనం ఇచ్చే నివారణతో పాటు వారు నిద్రించేటప్పుడు తమ మొబైల్ మరియు లాప్టాప్ దూరంగా ఉంచమని సలహా ఇవ్వాలి .

ఆ ప్రాక్టీషనర్ల వివరాలు ఖ

ప్రాక్టీషనర్ 11483...ఇండియా అనుభవాలు: గురుగావ్, హర్యానా, ఇండియా

ప్రాక్టీషనర్ 11483...ఇండియా నేను గురుగావ్ లో నివసిస్తున్నాను నేను సైన్స్ లో పట్టభద్రురాలిని. 2011 జూన్ నుండి, నేను వైబ్రియానిక్ ప్రాక్టీషనర్ గా ఉన్నాను. నేను 2012 డిసెంబర్లో **SVP** అయ్యాను. ఇప్పటివరకు నేను 2500 రోగులకు



చికిత్స అందించాను. నేను విజయవంతంగా చికిత్స చేసిన వాటిలో డిప్లో పియా లేదా ద్వంద్వ దృష్టి, ఎముకలు విరుగుట, గ్యాంగ్లీన్. లేదా రాచపుండు, నిరపాయ కణుతులు, ఆస్తమా, లుకోడెర్మా లేదా గజ్జి, మడమలో పుండ్లు, వంధ్యత్వము, లుకోరియా లేదా బ్లడ్ క్యాన్సర్, గాల్ఫోన్స్ లేదా పిత్తాశయంలో రాళ్ళు, సైనస్ ఇన్ఫెక్షన్లు, పార్శ్వపు నొప్పి, తామర వంటి చర్మ వ్యాధులు ఇంకా క్యాన్సర్ రోగులకు యాంటీ కీమోథెరపీ వంటి చికిత్సలు చేసి అద్భుతమైన ఫలితాలు పొందారు.

నేను ఈ సేవ చేయడం ప్రారంభించిన నాటినుండి ఎంతో కరుణ, వినయం, ఓపిక పెరిగి నా జీవితంలో ఎంతో మార్పు

వచ్చింది. నేను ఎంత ఎక్కువ ఇస్తే అంత ఎక్కువ పొందుతాను అని తెలుసుకున్నాను. నేను చికిత్స చేస్తున్న రోగులలో ఒక రకమైన గౌరవం ప్రేమ రోగుల కళ్ళలో వ్యక్తమవుతూ ఉండగా చూశాను అదే నన్ను నడిపిస్తుంది. నేను ఈ సేవ చేసేటప్పుడు ఒక రకమైన దివ్య భావము నాలో నెలకొంటోంది. ఇదే నన్ను స్వామికి దగ్గర చేరుస్తుంది.

గురుగావ్ లో ప్రతి పక్షం రోజులకు మాకు వైద్యశిబిరాలు జరుగుతూ ఉంటాయి ఇందులో ప్రాక్టీషనర్లు మరియు అల్లోపతి వైద్యులు కూడా వస్తూ ఉంటారు. అక్కడ నుండి దీర్ఘకాలిక రోగాలు గల రోగులను తదుపరి తనిఖీ కోసం ఆసుపత్రులకు తీసుకు వెళ్ళారు. అక్కడ చేయించిన పరీక్షలకు అనుగుణంగా అల్లోపతి మందులతో పాటు వైబ్రో మిశ్రమాలను కూడా ఇస్తారు. మా వైద్య శిబిరాల్లో లేత వయసులో ఉన్న ఇద్దరు రోగులకు సంబంధించిన రెండు కేసులను గురించి ఇక్కడ ప్రస్తావిస్తాను.

5 సంవత్సరాల బాలుడు రోడ్డు దాటుతూ ప్రమాదానికి గురయ్యాడు. అతనికి తీవ్రమైన గాయాలు అయ్యాయి కుట్లు కూడా వేశారు. పది రోజుల తర్వాత డాక్టరు అతను ఎడమ చెయ్యి పనిచేయడం లేదని తెలుసుకున్నారు. కనుక అబ్బాయిని MRI స్కానింగ్ చేయించుకోమని సలహా ఇచ్చారు. ఆ అబ్బాయికి క్రింది రెమెడీ ఇచ్చాను:

#1 CC10.1 Emergencies + CC12.2 Child tonic + CC18.5 Neuralgia...TDS

మరుసటి రోజు డాక్టర్ చెకప్ కోసము వచ్చి, బాలుడి చెయ్యి అంతకు ముందు రోజు కంటే 50 శాతం మెరుగ్గా ఉండటం గమనించి MRI స్కానింగ్ అవసరం లేదని చెప్పారు. రోగిని డిశ్చార్జ్ చేశారు. రెండు రోజుల తర్వాత బాలుడు చేతిని నయం చేయడానికి చేయాల్సిన ఫిజియోథెరపీ వ్యాయామాల గురించి వివరించడానికి నేను బాలుని తండ్రిని సంప్రదించినప్పుడు అబ్బాయికి 100% నయం అయింది కాబట్టి ఫిజియోథెరపీ అవసరం లేదని తెలిపారు.

#2. మా వైద్య శిబిరానికి వచ్చిన 15 ఏళ్ల బాలుడు గత రెండు సంవత్సరాలుగా సోరియాసిస్ తో బాధపడుతూ ఉన్నాడు. హోమియోపతి అల్లోపతి వంటి వివిధ రకాల చికిత్సలు తీసుకున్నప్పటికీ పరిస్థితి మెరుగు కాలేదు. నేను క్రింది రెమెడీ నోటిలోనికి తీసుకోవడానికి మరియు నీటితో బాహ్యంగా అనువర్తించే చేయవలసిందిగా సూచించాను:

CC21.2 Skin infection + CC21.10 Psoriasis...TDS

పదిహేను రోజుల తర్వాత, వైద్య శిబిరంలో నేను అతన్ని మళ్ళీ పరీక్షించాను. సోరియాసిస్ విషయంలో 60% మెరుగుగుదల కనిపించడంతో అబ్బాయి చాలా సంతోషంగా ఉన్నాడు. పై రెమెడీ మరో రెండు వారాల పాటు తిరిగి ఇవ్వడంతో ఇప్పుడు పరిస్థితి 90% మెరుగుపడింది. కనుక బాలుడు వైబ్రియానిక్స్ పూర్తిగా నయం అయ్యేవరకు కొనసాగించాలని నిర్ణయించుకున్నాడు.

వ్యక్తిగత వృత్తాంతము

నేను నా వ్యక్తిగత అనుభవాన్ని జోడించాలని అనుకుంటున్నాను. నేను కొద్ది మంది క్షయ రోగులకు చికిత్స చేస్తూ ఉండే దానిని. నేను వారిని చెకప్ కోసం తీసుకు వెళ్ళిన ప్రతీసారి, వైద్యులు వారిలో ఎవరూ వికారం, వాంతులు మరియు మంట గురించి ఫిర్యాదు చేయడంలేదని ఆశ్చర్యపోయేవారు. వీరికి LFT (కాలేయ పనితీరు పరీక్ష) నివేదికలు ఎల్లప్పుడూ నార్మల్ గానే ఉండేవి. ఇప్పుడు చెప్పబోయే పేషెంట్ 45 సంవత్సరాల వయస్సు గల ఒక మహిళ. ఆమె ఊపిరితిత్తుల్లో చాలా స్వల్ప భాగం మినహా మిగతా భాగమంతా వ్యాధి సోకి పాడైపోయింది. ఆమె అల్లోపతి చికిత్స తీసుకున్న రెండు మూడు రోజుల తర్వాత అనుకోకుండా తీవ్రమైన వికారం, వాంతులు మరియు మంట ఏర్పడ్డాయి. అప్పుడు వైబ్రియానిక్స్ చికిత్స ప్రారంభించేసరికి ఆమె దుష్ప్రభావాల నుండి ఉపశమనం లభించింది. ఒక నెల తర్వాత నేను ఆమెను చెకప్ కోసం డాక్టర్ వద్దకు తీసుకు వెళ్ళాను. ఆమెకు రెండవసారి ఎక్స్రే తీయగా నివేదికల ఫలితం నమ్మకకరం కాకుండా ఉంది.

ఆమెకు ఊపిరితిత్తులలో చాలా స్వల్ప భాగం తప్ప మిగతాదంతా నార్మల్ గా ఉంది. వైద్యుడు ఆమెను ఈ అలోపతి మందులతో నీకు ఏమైనా సమస్యలు ఉన్నాయా అని అడిగారు. ఆమె నన్ను చూపిస్తూ “ఈ మేడం కొన్ని మాత్రలు ఇచ్చారు అప్పటినుండి నాకే సమస్యలు లేవు అని చెప్పింది”.

గురు గావ్ గ్రూపు పరిచయం

నేను ఇప్పుడు మా గురుగావ్ వైబ్రియానిక్స్ సమూహం లో పనిచేస్తున్న ఇతర ప్రాక్టీషనర్లను పరిచయం చేయాలనుకుంటున్నాను. మరియు వారి అనుభవాలు పంచుకోవడానికి వారిని ఆహ్వానిస్తున్నాను.



ప్రాక్టీషనర్ 11482...ఇండియా నేను ఒక గృహిణిని. నేను 2011 లో న్యూఢిల్లీ లోని సాయి సెంటర్లో నా AVP శిక్షణ పొందాను. అప్పటి నుండి పేషంట్ల రోగాలను నయం చేయడానికి నేను వైబ్రియానిక్స్ సాధన చేస్తున్నాను.

నా రోగుల్లో ఒకరు 17 ఏళ్ల అమ్మాయి ఆమెకు పాదాలలో ఆనెలు మరియు ఫంగల్ ఇన్ఫెక్షన్ గురించి ఫిర్యాదు చేసింది. ఆమె మూడు సంవత్సరాలుగా ఈ సమస్యతో బాధపడుతూ ఉంది. నేను ఆమెకు ఒక వారం రోజులపాటు క్రింది రెమెడీ ఇస్తూ ఆమె పాదాలను శుభ్రంగా ఉంచుకోవాలని సలహా కూడా ఇచ్చాను:

CC21.1 Skin tonic + CC21.5 Dry Sores...TDS

వారం చివరి నాటికి ఆమె పాదాలు 75% మెరుగుపడ్డాయి. ఆమె ఆరు వారాలపాటు రెమెడీ తీసుకోవడం కొనసాగించింది. ఆ తర్వాత ఆమెకు పూర్తిగా నయమయింది.



ప్రాక్టీషనర్ 11966...ఇండియా నేను 2014 ఏప్రిల్ నుండి వైబ్రియానిక్స్ ప్రాక్టీస్ చేస్తున్నాను. ఢిల్లీ ప్రాంతంలోని సాఫ్ట్ వేర్ కంపెనీలో ఒక ఐటీ ఇంజనీరుగా పనిచేస్తున్నాను. నేను గురుగావ్ లో జరిగే మెడికల్ క్యాంపులో ఒక రోగిగా వైబ్రియానిక్స్ కి పరిచయం చేయబడ్డాను. ఆ సమయంలో నేను డిప్రెషన్ తో బాధపడుతున్నాను. ఒక ప్రాక్టీషనర్ నుండి చికిత్స తీసుకున్నాను.



పూర్తిగా నయం అయింది. అప్పుడు నేను ఈ కోర్సు తీసుకొని ఈ సేవ చేయడం ప్రారంభించాను. నేను గురుగావ్ లో వివిధ ప్రదేశాల్లో వారం విడిచి వారం ఆదివారాల్లో వైద్య శిబిరం నిర్వహించే ముగ్గురు ప్రాక్టీషనర్ల బృందంలో ఒకడిని. మేము స్వామి దయతో గ్రామాలకు వెళ్ళి వైబ్రియానిక్స్ రెమెడీలు రోగులకు ఇస్తూ వుంటాము.

ప్రారంభంలో, అనారోగ్యాలకు సరి అయిన రెమెడీ ఎంపిక చేసుకోవడంలో నేను చాలా నెర్వస్ అవుతూ ఉండేవాణ్ణి. కానీ మా సీనియర్ ప్రాక్టీషనర్లు 11483 & 02859 నుండి సరైన మార్గదర్శకత్వంలో ఇది సులభతరం చేయబడింది. ప్రతీసారి ఎవరైనా రోగికి రెమెడీ ఇచ్చినప్పుడు నేను స్వామికి ఒక అడుగు దగ్గరగా వెళుతున్నట్లుగా భావిస్తుంటాను. ఈ సేవ చేయడం ఒక అద్భుతమైన అనుభూతి.

నేను చేసిన చికిత్సకు సంబంధించిన ఒక ఉదాహరణ: రెండు సంవత్సరాల వయసులో ఉన్న అబ్బాయికి దీర్ఘకాలిక మలబద్ధకం కేసు చికిత్స చేశాను. అతనికి 1వ సంవత్సరం నుంచి మలబద్ధకం ఏర్పడింది. అతనికి అల్లోపతి మందులు ఇవ్వబడ్డాయి గాని సమస్య పునరావృతం అవుతూనే ఉంది. నేను అతనికి క్రింది రెమెడీ ఇచ్చాను .

CC4.1 Digestion tonic + CC4.2 Liver & Gallbladder tonic + CC4.4 Constipation + CC4.10 Indigestion...TDS

ఈ రెమెడీ 200ml నీటిలో తయారు చేసి ఇచ్చాను. 5 ml మోతాదు చొప్పున బాబు తీసుకున్నాడు. మూడు రోజుల్లో అతని మలబద్ధకం పోయింది. అతను ఈ రెమెడీను మరో రెండు వారాలు తీసుకున్నాడు. దాని తరువాత, సౌకర్యం కోసం మోతాదు ODకి తగ్గించబడింది.



ప్రాక్టీషనర్ 11968...ఇండియా



నేను AMIE పూర్తిచేసుకుని చిన్నయ విద్యాలయంలో లైబ్రేరియన్ గా తొమ్మిది సంవత్సరాలు పని చేశాను. గత సంవత్సరం హైదరాబాద్ నుండి వెళ్ళిన తర్వాత స్వామి ఆశీర్వాదంతో ఇక్కడ ఉన్న ఒక సాయి కుటుంబంతో సన్నిహితం అవడానికి మరియు వైద్య శిబిరాలలో పాల్గొనడానికి అవకాశం లభించింది. ఇది నా జీవితంలో గొప్ప మార్పు ఎందుకంటే గత 20 సంవత్సరాలుగా హైదరాబాదులోని శ్రీ సత్యసాయి సేవా సంస్థలో పనిచేస్తున్న నేను, గురుగావ్ రావడమనేది నా జీవితంలో మిగిలిపోయిన సేవను పూర్తి చేసుకొనే చక్కని అవకాశం.

ఈ శిబిరాలలో, నేను సీనియర్ ప్రాక్టీషనర్ 11483...ఇండియా చూశాను. అలోపతి వైద్యంతో పాటు వైబ్రియానిక్స్ చికిత్స చేస్తూ రోగులకు మార్గదర్శకత్వం వహిస్తూ అనేక విధాలుగా వారికి సహాయపడుతూ ఉన్నారు. ప్రాథమికంగా నేను ఎంతో ఆశ్చర్యపడడమే కాదు ఒక విధంగా మైమరచిపోయాను. చికిత్స చేయబడిన ఈ రోగులంతా చక్కగా రోగ స్వస్థత పొందడం చూసి, ఆహా ఏమిటి దేవుని ఆశీర్వాదం అని నేను ఆశ్చర్యపోయే దానిని. నాలో కూడా అందరికీ సహాయపడాలని మరియు వారు పొందే ఆనందం యొక్క మూలం కావాలని ఆత్మత కలిగింది. డిల్లీ NCR కోఆర్డినేటర్ కి పరిచయం చేసి నన్ను వైబ్రియానిక్స్ కోర్సు తీసుకోవడానికి మార్గనిర్దేశం చేసిన ఈ ప్రాక్టీషనర్ కృతజ్ఞురాలిని. ప్రాక్టీషనర్ల మార్గదర్శకత్వంలో ఆన్లైన్ కోర్సు పూర్తి చేసుకుని 2014 ఏప్రిల్ నుండి వైబ్రియానిక్స్ సేవ చేస్తున్నాను.

ఈ సందర్భంగా రెండు చికిత్సా అనుభవాలను మీతో పంచుకోవడం నాకు ఎంతో ఆనందంగా ఉంది.

#1. మొదటి అనుభవం వ్యసనానికి సంబంధించినది. నేను చికిత్స చేసిన రోగుల్లో 36 ఏళ్ళ వ్యక్తి పొగాకు మరియు పాన్ లేదా కిళ్ళీ అలవాటును పోగొట్టుకోవాలని భావించాడు. ఇది అతను యుక్తవయసు నుండి అలవాటయింది. ఇది చాలా ఎక్కువ కాలం నుంచి ఉన్న దురలవాటు కనుక, అతనికి నేను కౌన్సిలింగ్ చేశాను మరియు దీని యొక్క దుష్ఫలితాలు గురించి అతనికి వివరించాను. ఆ తర్వాత అతనికి క్రింది రెమెడీ ఇచ్చాను:

CC15.1 Mental and Emotional tonic + CC15.3 Addictions...TDS

పదిహేను రోజులపాటు రెమెడీ తీసుకొనవలసిందిగా అతనికి చెప్పినప్పటికీ, చికిత్స తీసుకున్నరెండు రోజులకే ఆ వ్యక్తి పొగాకు మరియు పాన్ పై తన కోరికను కోల్పోయి రెండింటినీ పూర్తిగా తీసుకోవడం మానేసాడు. రెమెడీ మరొక వారం పాటు కొనసాగించమని కోరాను. అనంతరం మోతాదును ఒక వారం పాటు OD కి తగ్గించబడింది. అతను 100% పూర్తిగా దురలవాటు నుండి దూరం అయ్యాడు.

#2. రెండవ అనుభవం నా వ్యక్తిగతమైనది. ఒకసారి నాకు ఋతు రక్తస్రావం ఇరవై రెండు రోజులు ఆలస్యంగా రావడమే కాకుండా నిరంతర రక్తస్రావం అవుతూ ఉన్నప్పుడు, నాకు నేను ఈ విధంగా చికిత్స చేసుకున్నాను:

CC8.1 Female tonic + CC8.6 Menopause + CC8.8 Menses irregular + CC12.1 Adult tonic...TDS

రెమెడీ తీసుకున్న రెండు రోజుల తర్వాత నాకు కొంచెం మెరుగుదల కనిపించినది. మూడవ రోజు అదే మాత్రలను నీటిలో

కరిగించి ఔషధాన్ని నీటి రూపంలో తీసుకున్నప్పుడు ఎంతో అద్భుతమైన ప్రభావాన్ని చూపించింది. రక్తస్రావం పూర్తిగా ఆగిపోయింది. నేను మరొక రోజు నీటిలో రెమెడీ తీసుకోవడం కొనసాగించాను. ఆపై ముందు జాగ్రత్తగా మరో రెండు రోజులు TDS గా తీసుకున్నాను.

+++++



ప్రాక్టీషనర్ 11380..ఇండియా వైబ్రియానిక్స్ ఉపయోగించి కూరగాయలను పండించడం గురించి నా అనుభవాన్ని మీతో పంచుకోవాలని అనుకుంటున్నాను.

సొరకాయ (బాటిల్ గార్డ్): మాకు చక్కగా శుభ్రంచేసిన పెరడు ఉంది. ఇందులో కూరగాయల పెంపకం కోసం 18' X 15' స్థలం కూడా ఉంది. నేను అక్కడ సొరకాయ పాదులను పెంచాలని నిర్ణయించుకున్నాను. నేను యాంటి ఫంగస్ కాంబోతో ప్లాంట్ టానిక్ ఇలా తయారుచేశాను:

CC1.2 Plant tonic + CC21.7 Fungus, 5 గోళీలు ఒక బకెట్ నీటిలో

నేను ప్రతి రెండు వారాలకు ఒకసారి అన్ని మొక్కలకు నీరు పోసాను. నేను అన్ని మొక్కలతో మాట్లాడుతూ వాటి మృదువైన ఆకులను తాకి "సాయిరాం అని ప్రేమగా అంటూ మంచి ఫలితాలు ఇవ్వాలని చెప్పాను.

సొరకాయలు తీగలు త్వరగా పెరిగి పిందెలు వేయడం ప్రారంభమైంది. 2014 ఏప్రిల్ మధ్యలో, నాటిన విత్తనాలు నుండి మొక్కలు 2014 మే నెల చివరినాటికి, సొరకాయ పిందెలు ఇవ్వడం ప్రారంభించాయి. దీని యొక్క పుష్పగుచ్ఛాలు పొడవుగా మరియు మృదువుగా పెరిగాయి. మేమున్న ఇంటికి పైన మరియు పక్కన నివసించిన వారు సొరకాయలను క్రమం తప్పకుండా చూస్తూ ఇవి ఇంత వేగంగా మరియు పొడవుగా ఎదగడానికి గల రహస్యం ఏమిటి? అని నన్ను అడగడం ప్రారంభించారు. కొన్ని సొరకాయలు 62 సెంటీమీటర్ నుండి 70 సెంటీమీటర్ల పొడవు (పైన మరియు తరువాత చిత్రాల్లో చూడండి) ఉండడమే కాక చాలా మృదువుగా ఉండేవి. సొరకాయను సుతారంగా గోటితో గిచ్చినప్పుడు దాని గుండా రసం బయటికి రావడం ప్రారంభమైంది!



పెద్దవైన సొరకాయలను నా ఇరుగుపొరుగు వారికి మరియు స్నేహితులకు పంచి పెట్టాను. ఈ సొరకాయతో చేసిన వంటకాలు చాలా రుచికరంగానూ మరియు కూరగాయలు మృదువుగా ఉన్నాయని వారు పేర్కొన్నారు.

నేను ప్లాంట్ టానిక్ గురించి వైబ్రేషన్స్ గురించి వారికి చెప్పాను. ఆ తర్వాత కొంత మంది మహిళలు నా నుండి రెమెడీలు పొంది తమ సొంత కూరగాయల తోటలలో దీన్ని ఉపయోగించడం ప్రారంభించారు.

ముల్లంగి టర్నిప్ (ఎర్ర ముల్లంగి) మరియు పాలకూర

నేను నా పెరటి తోటలో ముల్లంగి మరియు పాలకూరను పెంచడానికి వైబ్రియానిక్స్ ఉపయోగించాను. మరోసారి అదే రెమెడీను సిద్ధం చేశాను:



1.2 Plant tonic + CC21.7 Fungus, బకెట్ నీటిలో

5 గోళీలు

నెలకొకసారి మొక్కలపై ఈ నీళ్లు పోస్తూ సాయిరాం అని
దైవనామమును స్మరించే దానిని. నేను ఈ మిశ్రమాన్ని స్నే
బాటిళ్లలో కూడా నిల్వచేసి వారానికి ఒకసారి మొక్కలపై చల్లుతూ
ఈ మొక్కలతో మాట్లాడుతూ ఉండే దానిని.

ఈ పటంలో చూపిన విధంగా పాలకూర ఆకులు వెడల్పుగా పచ్చగా పెరిగాయి. టర్నిప్ దుంపలు చాలా లావుగా
మరియు గుత్తులుగా పెరిగాయి. (మధ్యలో చిత్రాన్ని చూడండి. ముల్లంగి దుంపలు మృదువుగా పొడవుగా పెరిగాయి.
అందులో చాలా వరకూ 42 సెం.మీ. పొడవు కూడా పెరిగాయి (కుడి వైపు చిత్రం చూడండి). పచ్చి ముల్లంగి లేత
కొబ్బరి వలె రుచిగా ఉన్నాయి. వాటిని రుచి చూసిన వారంతా ఎంతో ఇష్ట పడ్డారు.



మునుపటి వలనే ఈ ఆర్గానిక్ వైబ్రో కురగాయలను కూడా
చుట్టుపక్కల వారికి పంచగా వీటితో తయారుచేసిన కూరలు ఎంతో
రుచికరంగా ఉన్నాయని వారు తెలిపారు.



ఆ ప్రశ్నలు జవాబులు ఖ

1. ప్రశ్న: నేను ఉండే ప్రాంతంలో ఇడైల్ ఆల్కహాల్ దొరకకపోతే సులువుగా దొరికే మితిలేటెడ్ స్పిరిట్ ను
ఉపయోగించవచ్చా ?

జవాబు: ఉపయోగించకూడదు ఎందుకంటే మిడైల్ ఆల్కహాల్ విషపూరితమైనది అది లోపలికి తీసుకుంటే: రబ్బింగ్
ఆల్కహాల్ వలె పనిచేస్తుంది. ఆదర్శవంతంగా ఉండటానికి 96% స్వచ్ఛత కలిగిన ఆల్కహాల్ నే వాడాలి. ఇది అందుబాటులో
లేకపోతే, తాత్కాలిక చర్యగా జిన్ లేదా వోడ్కా వంటి మద్యం ఉపయోగించవచ్చు.

+++++

1. ప్రశ్న: SRHVP మిషను ఉపయోగించి ఒక వ్యాధి లక్షణానికి మంచి రెమెడీ తయారు చేస్తే దానిని నా 108 సిసి బాక్స్ లోని తగిన మిశ్రమానికి జోడించవచ్చా?

జవాబు: 108CC బాక్సును మా పరిశోధన బృందం నిరంతరం నవీకరిస్తోంది. అందువల్ల వైబ్రియానిక్స్ యొక్క అభివృద్ధికి ఇటు వంటి విజయవంతమైన రెమెడీల సమాచారం ఎంతో ప్రాముఖ్యత కలిగినది. అయితే రోగికి వ్యక్తిగతంగా మీరు మిషన్ నుంచి తయారుచేసిన రెమెడీకు దీనిని జోడించ వద్దని సూచిస్తున్నాము. ఎందుకంటే మా పరిశోధనా బృందం ఒక సాధారణ మిశ్రమం జోడించే ముందు రెమెడీ యొక్క అనేక ఇతర అంశాలను పరిగణనలోకి తీసుకుంటుంది. ప్రాక్టీషనర్లు అందరూ కనీసం రెండు సంవత్సరాలకు ఒకసారి 108 CC బాక్సును రీఛార్జ్ చేయాలని మేము సిఫార్సు చేస్తున్నాము. ఇందు కోసం స్థానిక సమన్వయకర్త ను సంప్రదించండి లేదా ఆశ్రమాన్ని సందర్శించి నప్పుడు ఏర్పాటు చేయడానికి ముందుగానే మాకు ఇమెయిల్ పంపండి.

+++++

2. ప్రశ్న: ఒక పేషెంటు తన వద్ద హోమియోపతి రెమెడీ ఉందని దానిని వైబ్రియానిక్స్ పై అతనికి ఉన్న విశ్వాసం కారణంగానే లేదా ఆర్థిక పరిస్థితి కారణంగానే పోటెన్ టైజ్ చేయమని అడుగుతున్నారు, దీనికి ఏ పోటెన్సీని ఉపయోగించాలి 200C సరిపోతుందా ?

జవాబు : మీరు హోమియోపతి రెమెడీను పోటెన్ టైజ్ చేయవలసి వస్తే ఆ రెమెడీ యొక్క అసలు పోటెన్సీకి వృద్ధి చెయ్యాలి. అయినప్పటికీ, రోగికి నిజంగా వైబ్రియానిక్స్ పై ఎక్కువ నమ్మకం ఉంటే రోగితో సంప్రదింపులు చేసి మన రెమెడీను సిద్ధం చేయటం మంచిది.

+++++

3. ప్రశ్న: రోగ చరిత్రల వ్యాధి నివారణలలో చూస్తే, అభ్యాసకుడు అభివృద్ధిని శాతం రూపంలో తెలియజేస్తూ ఉంటారు ఇది ఎలా గణిస్తారు ?

జవాబు: ఈ గణాంకాలు రోగి నుండి వచ్చినవి. అవి ఖచ్చితమైనవి కాకపోవచ్చు, కానీ అవి మంచి మార్గదర్శిగా పనిచేసే తరచుగా మన చికిత్సకు ప్రయోజనం చేకూరుస్తాయి. అయితే దీనిని గణించడం అంత సులభం కాదు. రోగితో కొంత సంభాషణ తర్వాత మాత్రమే ఈ సమాచారాన్ని అతని నుండి సేకరించవచ్చు.

+++++

4. ప్రశ్న: కొంతమంది రోగులు TDS మోతాదులో ఉన్నప్పుడు CC6.3 Diabetes ను రాత్రి పూట ఒక మోతాదు తీసుకున్న తర్వాత రక్తంలో చక్కెర స్థాయి తగ్గినట్లు తెలిపారు. దయచేసి రోగితో ఎలా వ్యవహరించాలో సలహా ఇవ్వండి.

జవాబు: రోగి అల్లోపతి ఔషధం కూడా తీసుకుంటున్నారా అన్న దానిపై ఇది ఆధారపడి ఉంటుంది. చాలా మంది రోగులు ఏదో ఒక రకమైన మధుమేహ ఔషధం మీద ఆధారపడి ఉన్నందున మనం జాగ్రత్తగా వ్యవహరించాలి. OD సూచించడం ద్వారా రెమెడీ ప్రారంభించండి, క్రమంగా TDS వరకు పెంచండి.

+++++

5. ప్రశ్న: క్యాన్సర్ రోగికి అతని వైద్యుడు క్యాన్సర్ తగ్గిపోయిందని చెప్పిన తర్వాత కూడా ప్రాక్టీషనర్ క్యాన్సర్ చికిత్స ను కొనసాగించాలా ?

జవాబు: అవును, ఎందుకంటే మనం ఇచ్చే అన్ని రెమెడీలకు చికిత్సను క్రమంగా తగ్గిస్తూ వస్తాము; కనుక రోగికి ఈ క్రింది రెమెడీ ఇవ్వండి:

CC2.1 Cancers – all + CC2.3 Tumours & Growths (అవసరం మేరకు) + శరీర భాగానికి చెందిన ప్రత్యేక రెమెడీ...OD 4 వారాలకు తరువాత OW 4 వారాలకు. దీని తరువాత, కేవలం *CC2.1 Cancers – all...నెలకు ఒక మోతాదు చొప్పున 6 నెలలు తరువాత మూడు నెలలకు ఒక మోతాదు చొప్పున సంవత్సరం వరకు చివరగా సంవత్సరానికి ఒక మోతాదు చొప్పున ఏడు సంవత్సరాల వరకు తీసుకోవాలి.


*CC2.1 Cancers – all అనేది తల్లిదండ్రులు మరియు తాత ముత్తాతలలో ఎవరికైనా క్యాన్సర్ ఉన్నట్లయితే ఆ కుటుంబ సభ్యులకు ముందు జాగ్రత్త కోసం మరియు క్యాన్సర్ చికిత్స నుండి బయట పడిన కొత్త రోగులకు కూడా ...OW గా నాలుగు వారాలకు, నెలకు ఒక మోతాదు చొప్పున ఆరు నెలల వరకు, మూడు నెలలకు ఒక మోతాదు చొప్పున సంవత్సరం వరకు చివరగా సంవత్సరానికి ఒక మోతాదు చొప్పున ఏడు సంవత్సరాల వరకు తీసుకోవాలి.

సూచన: పైన సూచించిన రెమెడీలు వాడుతున్నప్పుడు మూడు రోజుల ముందు లేదా మూడు రోజులు వెనక మరే ఇతర వైట్లో మిశ్రమాలను తీసుకోకూడదు.

*ఒకవేళ SRHVP మిషను ఉపయోగిస్తే **CC2.1 Cancers – all** బదులుగా : **BR4 Fear + SM1 Removal of Entities + SM2 Divine Protection + SR282 Carcinosisin CM** ఇవ్వాలి.

++++
ప్రాక్షీషనర్లకు సూచన : మీరు డాక్టర్ అగర్వాల్ గారిని అడగవలసిన ప్రశ్నలు ఉన్నాయా ? ఉన్నట్లయితే ఈ క్రింది వెబ్ సైట్ కు పంపండి.

ఆ దివ్య వైద్యుని దివ్య వాణి ఖ



శరీరము ఒక తాత్కాలిక నివాసం. ఇది అన్ని రకాల వ్యాధులు, గాయాలకు గురి అవుతూనే ఉంటుంది. అయితే ఈ శరీరము మనలను సంసారమనే సాగరాన్ని దాటించే ఒక చక్కని నావ వంటిది. ఈ నావను మంచి స్థితిలో మరియు ప్రయోజనకారిగా ఉంచాలి. మన శరీర సంరక్షణకు అవసరమైన దానికన్నా ఎక్కువగా మన దృష్టిని దేహం వైపు మరల్చ కూడదు. ఇది ఇతరుల భారాన్ని తగ్గించడానికి ఉపయోగించాలి కానీ మనకు మనం భారం కాకూడదు. ఈ దేహాన్ని ఇతరల సేవకు ఉపయోగించుకోవాలి కానీ వారి నుండి సేవలను పుచ్చుకోవడానికి ప్రయత్నించకూడదు ”.

...శ్రీ సత్యసాయిబాబా, అందరినీ ప్రేమించండి, అందరికీ సేవ చేయండి, ఎల్లప్పుడు సహాయం చేయండి, ఎవ్వరిని బాధపెట్టకండి, సత్యసాయిబాబా 81 రోజు 2005 జ్ఞాపకార్థ పుస్తకం నుండి గ్రహింపబడింది.

++++

“సమాజంలో మంచి పేరు సంపాదించండి. సేవేమీ ధ్యేయం కావాలి. సేవ చాలా ముఖ్యమైనది. ఇది వినయాన్ని ప్రోత్సహించడానికి మరియు మానవ జాతి యొక్క ఏకత్వాన్ని మరింత పెంపొందించడానికి సహాయపడుతుంది. ఏకత్వాన్ని ప్రోత్సహించడమే మీ జీవిత లక్ష్యం కావాలి”.

...శ్రీ సత్యసాయిబాబా... అందర్నీ ప్రేమించండి, అందరికీ సేవ చేయండి, ఎల్లప్పుడూ సహాయం చేయండి, ఎవరినీ బాధించ కండి..సత్య సాయి బాబా వారి 81 పుట్టిన రోజు జ్ఞాపకార్థం 2005 లో విడుదల చేసిన పుస్తకంనుండి.

ఐ ప్రకటనలు ఐ

నిర్వహించబోయే శిక్షణా శిబిరాలు

❖ **ఇండియా కాసర్లడ్ కేరళ :** AVP ట్రైనింగ్ 27-28 సెప్టెంబర్ 2014, సంప్రదించవలసిన వారు రాజేష్ రామన్ 8943 351524 లేదా వెబ్సైట్ trainer1.ker@vibrionics.org

a. యూ.కె. **లండన్ :** చికిత్సా నిపుణులందరి సమావేశము 2014 సెప్టెంబర్ 14 మరియు AVP శిక్షణా శిబిరం 2014 సెప్టెంబర్ 27-28, సంప్రదించవలసిన వారు జరమ్ 020-8551 3979 లేదా వెబ్సైట్ jeramjoe@gmail.com

వైబ్రియానిక్స్ శిక్షణ ఇచ్చే వారికి సూచన: శిక్షణా శిబిరాలు కు సంబంధించి ప్రణాళిక సిద్ధం చేసుకుంటే వాటి వివరాలు : 99sairam@vibrionics.org కు పంపండి.

ఐ సంపాదకుని నుండి ప్రత్యేక సమాచారం ఐ

డాక్టర్ అగర్వాల్ మరియు వారి శ్రీమతి తో టెడ్ హెన్రీ 2013 జనవరిలో నిర్వహించిన ఇంటర్వ్యూ తాలూకు ఒకటి రెండు భాగాలను 2014 జూలై లో సోల్ జర్నల్స్ విడుదల చేశారు. అనేక వేలమంది ఈ ఇంటర్వ్యూను <http://vimeo.com/souljourns> ద్వారా వీక్షించారు మరియు ఇప్పటికే వందలాది మంది తమ ప్రాంతంలో ఉండే ప్రాక్టీషనర్ల సమాచారం కోసం మరియు ప్రాక్టీషనర్ కావడానికి సంబంధించిన విచారణలను వైబ్రియానిక్స్ టీమ్ కు పంపించారు. మీరు ఈ వీడియోలను చూడక పోతే తప్పనిసరిగా చూడండి. అలాగే వాటిని మీ రోగులతో పంచుకోవడం ద్వారా కూడా ఆనందిస్తారని మేము భావిస్తున్నాం. క్రింది లింకు ద్వారా మీరు వాటిని యూట్యూబ్ ఛానల్ లో కనుగొంటారు:

- i. మొదటి భాగము: www.youtube.com/watch?v=Pkc88avcYNQ బాబాతో డాక్టర్ అగర్వాల్ వ్యక్తిగత అనుభవాలు
- ii. రెండవ భాగము : www.youtube.com/watch?v=fNzC6XxLH50 వైబ్రియానిక్స్ తో సహా డాక్టర్ అగర్వాల్ యొక్క మరిన్ని అనుభవాలు

అలాగే, మన వీడియో వైబ్రియానిక్స్ అంటే ఏమిటి ఈ వీడియోను ఇంతవరకు నాలుగు వేల వరకు వీక్షించారు. మీరు మీ రోగులు కూడా కింద ఇచ్చిన లింకు ద్వారా ఈ వీడియో ను చూడవచ్చు www.vibrionics.org

ముఖ్య గమనిక: ప్రాక్టీషనర్లు అందరికీ ముఖ్య సూచన

- ❖ మేము అందుకొన్న కేసులన్నీ అద్భుతంగా ఉన్నాయి కానీ మేము వాటిని ప్రచురించ లేక పోతున్నాము. ఎందుకంటే కొంత ముఖ్య సమాచారం ఈ రోగ చరిత్ర లలో ఉండడం లేదు ఆ వివరాలు ప్రాక్టీషనర్ మాత్రమే అందించగలరు కాబట్టి మీరు మీ కేసును పంపినప్పుడు దయచేసి క్రింది వివరాలను తప్పనిసరిగా పంపించాలని గమనించండి.:

రోగి యొక్క వయసు, మగ లేదా ఆడ, చికిత్స ప్రారంభించిన తేదీ, తీవ్రమైన లక్షణాలు వివరణాత్మక జాబితా, దీర్ఘకాలిక లక్షణాల వివరణాత్మక జాబితా, ప్రతీ దీర్ఘకాలిక లక్షణం యొక్క కాలవ్యవధి, ప్రతీ దీర్ఘకాలిక లక్షణానికి ఏదైనా కారణం ఉంటే దాని వివరములు, మరే వైనా ఇతర కారణాలు, ఇప్పటి వరకూ తీసుకుంటున్న చికిత్స, గతంలో తీసుకున్న చికిత్స, ఇచ్చిన కాంటో మరియు దాని మోతాదు, వ్యాధి నివారణలో మెరుగుదల శాతం , తేదీ వారీగా మెరుగుదల శాతం రికార్డు, తుది పరిస్థితి, మరియు ఏదైనా ఇతర సంబంధిత సమాచారం .

భవిష్యత్తు వార్తాలేఖలలో మీ కేసులను చేర్చడానికి ఇది మాకు సహాయపడుతుంది.

- ❖ మా వెబ్సైట్ www.vibrionics.org. దీనిలో ప్రాక్టీషనర్ పోర్టల్ లో మీరు లాగిన్ అవ్వడానికి మీ రిజిస్ట్రేషన్ నెంబర్ అవసరం. మీ ఇమెయిల్ చిరునామా మారితే, దయచేసి వీలైనంత త్వరగా news@vibrionics.org ద్వారా మాకు తెలియజేయండి .
- ❖ మీరు ఈ వార్త లేఖను మీ రోగులకు కూడా పంపించవచ్చు. వారి ప్రశ్నలకు సమాధానాల కోసం లేదా పరిశోధన మరియు ప్రతిస్పందన కోసం మాకు పంపించండి.

ఓం సాయి రామ్!

సాయి వైబ్రియానిక్స్... ఉచితమైన, నాణ్యమైన వైద్య సంరక్షణ దిశలో - రోగులకు ఉచితం